

# संस्कृत-वार्ताः

दिनाङ्कः 16.12.2020

प्रातः - 06: 55

## मुख्य-वार्ताः

- गत शताब्दस्य एक-सप्तति तमे वर्षे भारत-पाकिस्तान युद्धस्य पञ्चाशत्-वर्षपूर्ववसरे प्रधानमन्त्री नरेन्द्रमोदी अद्य दिल्लीस्थ राष्ट्रिय समर स्मारकं उपेत्य **स्वर्णिम विजय मशाल** अमर ज्योतिं प्रज्वालित्यते।
- प्रधानमन्त्री नरेन्द्रमोदी ह्यः गुजरात-राज्यस्य एकदिवसीये स्वीये गुजरात-यात्राक्रमे तिसृणां परियोजनानां शिलान्यासं न्यस्तवान्।
- कोविड नानन्तीन् इति वैश्विक संक्रमणं विरुध्य भारतीयः संघर्षः प्रवर्धिततराम्। भारते प्रत्यवाप्तिमितिः एकं-द्वि दशमलवोत्तर पञ्चनवति प्रतिशतं यावत् विवर्धिता।
- भारतं-ब्रिटेनदेशं च अन्तरा व्यापार-प्रतिरक्षा-सुरक्षा-जलवायु-स्वास्थ्यसहितेषु विभिन्न क्षेत्रेषु सहयोग संवर्धनाय शिष्टमण्डलस्तरीय वार्ता समामन्त्रिता।
- अद्य केन्द्रशासित प्रदेशे जम्मूकश्मीरे जनपद-विकास-परिषदः सप्त चाक्रिकं मतदानं भविष्यति।

## कोविड ओपनिंग

प्रियाः श्रोतारः, कोविड-19 इति वैश्विक संक्रमणं विरुध्य राष्ट्र ऐक्यभावनया युध्यत। भवन्तोऽपि संक्रमणं इदं परास्तुं सन्नद्धाः भवन्तु। मुखनासिकाच्छादकं, सामाजिकदूर्यानुपालनं पाणिपाद-प्रक्षालनञ्च इति उपायत्रयं सर्वदैव अवधारयन्तु। यतोहि कोरोना प्रतिरोधी-नियमपालनमष्टिकुशाग्रबुद्धि-परिचायकम्।

## पी॥-विजय मशाल

गत शताब्दस्य एक-सप्तति तमे वर्षे भारत-पाकिस्तान युद्धस्य पञ्चाशत्-वर्षपूर्त्यवसरे प्रधानमन्त्री नरेन्द्रमोदी अद्य दिल्लीस्थ राष्ट्रिय समर स्मारकं उपेत्य स्वर्णिम विजय मशाल अमर ज्योतिं प्रज्वालित्यते। प्रधानमन्त्रिणं नरेन्द्रमोदिनं समेत्य प्रमुख रक्षाध्यक्षः सैन्यत्रयस्य सैन्यप्रमुखाः अपि हुतिंगतेभ्यो वीरेभ्यः श्रद्धांजलिं समर्पयिष्यन्ति इति।

## पी॥-गुजरात

प्रधानमन्त्री नरेन्द्रमोदी ह्यः गुजरात-राज्यस्य एकदिवसीयं स्वीये गुजरात-यात्राक्रमे तिसृणां परियोजनानां शिलान्यासम्-न्यस्तवान्। प्रधानमन्त्रिणा मोदिना इमाः तिस्रः योजनाः अभिनवयुगस्य प्रौद्योगिक्या आर्थिक व्यवस्था च आधारिताः प्रतिपादिताः। आसु योजनासु कच्छक्षेत्रीये माण्डवीस्थले अलवाणीकरण-सयन्त्रस्य शिलान्यासम् अन्यतमं वर्तते। अवधेयास्पदं वर्तते यत् इदं हि सामुद्रिकजलं पेयजलत्वेन परिवर्तयिष्यते, अपि इदं संयन्त्रं दश-कोटि-लीटर-मितान्वितम् वर्तते। प्रधानमन्त्रिणा नरेन्द्रमोदिना ह्यः गुजरातयात्रावधौ एकस्यां जनसभायाम् अभिनव-कृषिविधिं समाश्रित्य आन्दोलनं विदधानाः कृषकाः समाश्वासिताः यत् तदीय प्रशासनस्य सर्वोच्च-प्राथमिकताषु कृषीवलानां हितसंरक्षणं सर्वोच्च स्थानं विधत्ते। अपि च एतत्प्रशासनं कृषीवलानां शंकां समाधातुं सर्वदा सर्वथा च सन्नद्धं वर्तते।

गुजरातराज्यस्य स्वीय एकदिवसीय यात्रावधौ प्रधानमन्त्री श्रीमोदी विपक्षिदलान्यालक्ष्य वाग्बाणान् प्राहरत्। तेन स्पष्टीकृतं यत् विपक्षिदलान्येतानि कृषकेषु भ्रान्त्युत्पादनाय षड्यन्त्रं च विधातुं प्रयतन्ते इति।

## तोमर-किसान

भारतीय कृषकसंघस्य त्रिंशत् संख्याकाः सदस्याः ह्यः नवदिल्ल्यां केन्द्रीय कृषि मन्त्रिणा नरेन्द्रतोमरवर्येण साकं कृषिभवने सम्मेलनम् अकुर्वन्। अवधेयं यत् भारतीय-कृषक-संघस्य अध्यक्ष पवनठाकुरः अस्य कृषकप्रतिनिधिमण्डलस्य नेतृत्वं व्यदधात्। एतैः कृषकैः अभिनवकृषिविधयः समर्थिताः सन्ति इति।

ब्रह्म

इदं संस्कृतवार्ता-प्रसारणम् □ काशवाणीतः प्रसार्यत। देशिकीः वैदशिकीश्च प्रत्यग्रवार्ताः ज्ञातुं नुदन्तु NEWS ON

AIR इति अस्माकं अंतर्जालीय वक्त्रफलकम्।

## नशमल कोविड

कोविड नाइन्टीन् इति वैश्विक संक्रमणं विरुध्य भारतीयः संघर्षः प्रवर्धतेतराम्। भारते अनारतं प्रत्यवाप्तिमितौ परिष्कारो जाजायते। भारते कोरोना संक्रमण-प्रतिरोधी वीराणां प्रयासेन प्रत्यवाप्तिमितिः एकं-द्वि दशमलवोत्तर पञ्चनवति प्रतिशतं यावत् विवर्धिता। स्वास्थ्यमन्त्रालयेणोक्तं यत् विगते अहोरात्रे सप्तसप्तत्यधिक चतुर् शताधिक चतुस्त्रिंशत् सहस्रं जनाः स्वस्थीभूताः। सममेव आहत्य द्वाविंशति सहस्राधिक चतुर्नवति लक्षाधिकाः जनाः स्वस्थीभूताः।

## ब्रिटनपि

भारतं ब्रिटेनदेशं च अन्तरा व्यापार-प्रतिरक्षा-सुरक्षा-जलवायु-स्वास्थ्यसहितेषु विभिन्न क्षेत्रेषु सहयोग सम्बर्धनाय शिष्टमण्डलस्तरीया वार्ता समामन्त्रिता। भारतयात्रारतो ब्रिटेन देशीयो विदेश मन्त्री डोबिनिक राब इत्यसौ ह्यः नवदिल्ल्यां भारतीय विदेश-मन्त्रि-पदासीनेन डॉ. सुब्रमण्यम् जयशंकरेण साकं मेलनं व्यदधात्। अवधेयास्पदं तथ्यमिदं यत् आगामि वर्षे जनवरी मासे गणतन्त्रदिवसावसरे ब्रिटेन देशीयः प्रधानमन्त्री बोरिस जॉनसन इत्यसौ मुख्यातिथित्वं भजते।

## क्रिकेट

अन्ताराष्ट्रिय क्रिकेट परिषदा अस्य शताब्दस्य द्वाविंशे वर्षे समायोक्ष्यमाणाय महिलानां विश्व-चषक-स्पर्धा-मालिकायाः कार्यक्रमः समुद्घोषितः।

॥ इति वार्ताः ॥